

تقطیق بین المذاہب الاربعہ (شاہ ولی اللہ کا نقطہ نظر)

☆☆ ڈاکٹر محمد اعجاز ☆☆ سعید احمد ☆

قرآن مجید و سنت رسول ﷺ سے براہ راست احکام شرعیہ کا استنباط اور دلائل شرعیہ سے غیر منصوص مسائل کا شرعی حل معلوم کر لیتا انسانی فہم و بصیرت میں نظری تقاویت کے باعث ہر آدمی کے لیے ممکن نہیں ہے۔ اسی لیے ایسے پیش آمدہ معاملات میں صاحبان استنباط کی طرف رجوع کرنے کا حکم دیا گیا ہے جیسا کہ ارشادِ رباني ہے:

۱- ﴿وَإِذَا جَاءَهُمْ أَمْرٌ مِّنَ الْأَمْنِ أَوِ الْحَوْفِ أَذَاعُوا بِهِ طَوْلَرَدُوهُ إِلَى الرَّسُولِ وَإِلَى أُولَئِكَ الْأُمَّرِ مِنْهُمْ لَعِلَّهُمْ لَعِلَّهُمْ يَسْتَطِعُونَهُ مِنْهُمْ﴾ (۱)۔

(اور انہیں جب کوئی بات امن یا خوف کی پہنچتی ہے تو یہ اسے پھیلا دیتے ہیں اور اگر یہ لوگ اسے رسول ﷺ اور اپنے میں سے صاحبان امر کی طرف لوٹادیتے تو ان میں سے جو لوگ استنباط کی صلاحیت رکھتے ہیں، اسکی حقیقت بھی جان لیتے۔)

۲- ﴿يَا أَيُّهَا الَّذِينَ آتَيْنَا أَطْبُعُوا اللَّهَ وَ أَطْبُعُوا الرَّسُولَ وَ أُولَئِكَ الْأُمَّرِ مِنْكُمْ﴾ (۲)۔

(اسے ایمان والو! اطاعت کرو اللہ تعالیٰ کی اور اس کے رسول (کریم ﷺ) کی اور اپنے میں سے اہل اختیار کی۔)

۳- ﴿فَاسْتَأْلُوا أَهْلَ الدِّكْرِ إِنْ كُنْتُمْ لَا تَعْلَمُونَ﴾ (۳)۔

(پس تم اہل ذکر سے پوچھ لیا کرو اگر تم علم نہیں رکھتے۔)

نبی رحمت ﷺ نے نہ صرف اجتہاد کی اجازت دی بلکہ مجتہد صحابہ کرام رضی اللہ عنہم کے اجتہاد کی تحسین فرمائی اور مجتہدِ خطیب کے لیے دوہرے اجر کی بشارت دی۔ نبی کریم ﷺ کے خاتم الانبیاء والمرسلین، قرآن حکیم کے خاتم الکتب اور امت مسلمہ کے خاتم اور خیر الامم ہونے کی وجہ سے اللہ تعالیٰ نے دین اسلام کی حفاظت اور نشر و اشاعت کے لیے ہر عہد میں ایسے رجال کا روپیدا فرمائے جن کے بروقت تجدیدی،

☆ پی ایچ ڈی سکالر، شیخ زايد اسلامک سنتر، پنجاب یونیورسٹی، لاہور

☆ ایسوی ایٹ پروفیسر، شیخ زايد اسلامک سنتر، پنجاب یونیورسٹی، لاہور

اصلحی، دعوتی اور فرقی عملی کارناموں نے دین اسلام کی حقانیت ثابت کر کے باطل قوتوں کو ہمیشہ مات دی ہے۔ شاہ ولی اللہ ایسے ہی رجال کار میں سے ایک نمایاں نام ہے، جو مجدد الف ثانی رحمۃ اللہ علیہ کی وفات کے آئی سال بعد اور اونگزیب عالمگیر کی وفات سے چار سال قبل ۱۷۶۰ھ کو متولد ہوئے۔ اللہ تعالیٰ نے ان کا انتخاب تجدید، اصلاح اور احیائے دین کے لیے فرمایا تھا۔ انہوں نے جہاں کورانہ تقلید پر تقدیم کی وہاں عموم کے لیے مذاہب اربعہ میں سے کسی ایک مذہب کی تقلید کو لازمی قرار دیا۔

شاہ ولی اللہ نے واضح انداز میں اس موضوع پر قلم اٹھایا اور کھل کر اپنی رائے کا اظہار کیا ”جیۃ اللہ البالغۃ“، ”الانصار فی بیان سبب الاختلاف“ اور ”فیوض الخریفین“، وغیرہ میں غیر مربوط انداز میں اس موضوع پر اظہار خیال کیا لیکن ”المستوی شرح الموطا“ (عربی) میں اجمالاً مذہب حنفی اور مذہب شافعی کے مابین اور ”المصطفی شرح الموطا“ (فارسی) میں تفصیلاً عملی طور پر مذاہب اربعہ کے مابین تقطیق فرمائی اور اسی طرح ”عقد الحجۃ فی احکام الاجتہاد والتقليد“ میں اس موضوع پر بڑا مدلل اور تجزیاتی انداز اختیار فرمایا۔ فقہی مذاہب کے مابین جمع و تقطیق کے موضوع پر اس تحریر کو اصول اور راجحہ دیا جاسکتا ہے۔ مذاہب اربعہ کے مابین جمع و تقطیق کے سلسلے میں شاہ ولی اللہ کا نقطہ نظر کیا ہے؟ اور انہوں نے اس سلسلے میں جو عملی راہنمائی فرمائی اس کا اسلوب کیا ہے اور اس کے لیے انہوں نے کون سے خطوط اور اصول وضع کیے؟ ذیل میں انہی امور کا جائزہ لیا جاتا ہے۔

شاہ ولی اللہ کا اصل کارنامہ

شاہ ولی اللہ تاریخ اسلام کے اُن ممتاز ترین مصلحین، مفکرین اور داعیوں میں سے ایک تھے جن کی اصلاح و تجدید کے نقوش آج تک تابندہ ہیں۔ مسلمانوں کی زندگی کا ہر میدان اور علوم اسلامیہ کا ہر گوشہ ان کے آثار و افکار سے منور ہے۔ شاہ ولی اللہ کے اصلحی اور تجدیدی کارناموں کی گونج عالمی پیانہ پر ہے ان کی متعدد تصنیفات نے معاصر اسلامی فکر پر گہرے اثرات ڈالے ہیں۔

شاہ صاحب کا ایک بڑا کارنامہ علمی و فکری سطح پر امت مسلمہ کی شیرازہ بندی ہے۔ انہوں نے مختلف مسلکوں کو ایک دوسرے کے قریب لانے، بدگمانیاں اور غلط فہمیاں دور کرنے کی اُن تحریک کوشش کی۔ کلامی اور فقہی اختلافات کو ان کی حدود میں رکھنے کی اور فروعی اختلافات میں اختلاف فکر و نظر کو گوارا کرنے کی مسلسل دعوت دی اور اختلافی سائل میں راہ اعتدال کی نشان دہی کی۔ اپنے دروس، تصنیفات اور مواعظ سے یہ مزاج بنانا چاہا کہ فقہی و فکری اختلافات امت کے اتحاد کو پارہ کرنے والے نہیں بلکہ سامان رحمت ہیں۔ امت کو حرج و تنگی سے نکالنے والے اور اسلامی شریعت میں فراخی و کشادگی پیدا کرنے والے ہیں (۲)۔

شاہ ولی اللہ ایسے عہد میں پیدا ہوئے جب فقہی جمود اور مسلکی تعصب اپنی انتہاء کو پہنچا ہوا تھا اور

ہندوستان کے دری افغان پر قرآن مجید و حدیث رسول ﷺ کی جگہ معمولات کی تیرہ گھنائیں مسلط ہو چکی تھیں۔ شاہ ولی اللہ نے اپنی طبعی افتاد، فطری نجابت، خاندانی ماحول، علماء ہند اور علماء حجاز دونوں سے استفادہ اور مسالک اربعہ کے سرچشمتوں سے سیرابی کے باعث اپنے لیے انصاف و اعتدال کی راہ منتخب کی۔ محمود ٹنگ نظری کی دیزیر چادر کو حکمت و مصلحت کے ساتھ کاٹنے کی کوشش کی اور ہندوستان کے دبستان علمی کا رشتہ قرآن مجید و حدیث رسول ﷺ کے چشمہ صافی سے جوڑا۔

شاہ ولی اللہ نے جو کارہائے نمایاں سرانجام دیے ان کے پس منظر میں دیگر وجوہات کے ساتھ ایک وجہ یہ بھی تھی کہ انہیں روحانی طور پر بارگاہ رسالت اور دیگر عالی مرتبت شخصیات سے مسلسل راہنمائی ملتی رہی۔ یہی وجہ ہے کہ ان کی ہر سی امت مسلمہ کے عروج کے لیے تھی۔ فیوض الحرمین میں شاہ ولی اللہ اسی روحانی استفادے کے بارے میں فرماتے ہیں:

”۱۲۲۳ھ ماه صفر کی دسویں تاریخ کو مکہ معظمہ میں، میں نے حضرت حسن اور حضرت حسین رضی اللہ عنہما کو خواب میں دیکھا کہ وہ میرے گھر تشریف لائے ہیں۔ حضرت حسین کے ہاتھ میں ایک قلم ہے جس کی نوک ٹوٹی ہوئی ہے، آپ نے میری طرف ہاتھ بڑھایا تاکہ وہ مجھے یہ قلم عطا فرمائیں اور فرمایا یہ میرے نانا رسول اللہ ﷺ کا قلم ہے۔ اس کے بعد آپ نے قدرے توقف کیا اور فرمانے لگے کہ ذرا شہر جاؤ تاکہ حسین اس قلم کو ٹھیک کر دیں کیونکہ اب یہ قلم ویسا نہیں ہے جیسا کہ پہلے تھا جبکہ حسین نے اس کو ٹھیک کیا تھا چنانچہ حضرت حسین نے ان سے یہ قلم لیا اور اسے ٹھیک کر کے مجھے عطا فرمایا۔ مجھے اس سے بے حد خوشی ہوئی۔ اس کے بعد ایک چادر لائی گئی جس میں سبز اور سفید رنگ کی دھاریاں تھیں۔ یہ چادر حضرت حسن اور حضرت حسین رضی اللہ عنہما کے سامنے رکھی گئی۔ فرمایا یہ چادر میرے نانا رسول اللہ ﷺ کی ہے، اس کے بعد آپ نے یہ چادر مجھے اور ہماری اور میں نے تعظیماً اسے اور ہنے کی بجائے اپنے سر پر رکھ لیا اور اس نعمت کے شکرانے میں خدا تعالیٰ کی حمد و شکر کرنے لگا۔“ (۵)

مندرجہ بالا مشاہدہ سے واضح ہوتا ہے کہ شاہ ولی اللہ کی شخصیت کو جس کا عظیم کے لیے منتخب کیا گیا وہ امت کی شیرازہ بندی اور ہر قسم کے فروعی اختلافات کی بجائے شریعت محمدیہ علی صاحبها الصلوٰۃ والسلام کا ابلاغ

ہے۔ شاہ ولی اللہ اسی طرف اشارہ کرتے ہوئے لکھتے ہیں:

”نحوٰ ثانیہ میں مجھ پر یہ ظاہر کیا گیا کہ تمہارے متعلق اللہ تعالیٰ کا ارادہ یہ ہے کہ وہ تمہارے ذریعہ سے امتِ مرحومہ کے منتشر اجزاء کو جمع کر دے“ (۶)۔

شاہ ولی اللہ کی علمی و فکری تیاری

قدرت کی طرف سے جب کسی صورتِ حال کی اصلاح کا فیصلہ ہوتا ہے تو اُس کے اسباب بھی وہ مہیا فرمادیتی ہے۔ بارہویں صدی ہجری کے ان حالات کی اصلاح ہی نہیں بلکہ بگڑے نظام کو توڑ کر قرآن مجید و سنت رسول ﷺ کی بنیادوں پر نئی تعمیر کا کام (اجتماعی فتنہ کی تدوین) اللہ تعالیٰ نے ان کی ذات والا صفات سے لیا ٹلے فرمایا تھا۔ اس انقلابی اقدام کے لیے انہیں ایسے اسباب و مسائل سے آراستہ کیا گیا کہ وہ اُسے بحسن و خوبی انجام دے سکیں (۷)۔

ڈاکٹر مظہر بقا ان عوامل و اسباب کا تذکرہ کرتے ہوئے لکھتے ہیں:

فقہی مسلک کے اعتبار سے شاہ صاحب جن ادوار سے گزرے ہیں ان کے عوامل و اسباب بظاہر چار ہیں:

۱۔ موروٹی اثرات

شاہ صاحب کے والد شاہ عبدالرحیم فقہی مسلک کے اعتبار سے حنفی تھے۔ فقہ حنفی میں انہیں جو مقام حاصل تھا اُس کا اندازہ اس سے کیا جاسکتا ہے کہ فتاویٰ عالمگیری کی تدوین میں اُن کا بھی حصہ رہا ہے (۸)۔

حفیت کے باوجود بعض مسائل میں شاہ عبدالرحیم احتفاف کے نقطہ نظر کے خلاف بھی عمل کیا کرتے تھے،

شاہ ولی اللہ لکھتے ہیں:

”مخفی نہاد کہ حضرت ایشان در اکثر امور موافق مذہب حنفی عمل ی کر دند الا بعض چیز ہا کہ بحسب حدیث یا وجدان بدھب دیگر ترجیح ی یافتند۔ ازاں جملہ آنست کہ در اقتدا فاتحہ میخواندند و در جنازہ نیز“ (۷)۔

(یہ بات مخفی نہ رہے کہ آپ [شاہ عبدالرحیم] اکثر امور میں مذہب حنفی کے مطابق عمل

کرتے تھے مگر بعض امور میں کسی صحیح حدیث یا وجدان کسی دوسرے مذهب کی ترجیح کا تقاضا کرتے تو آپ اُس مذهب کے مطابق عمل کر لیا کرتے تھے ان مسائل میں سے قراءت فاتحہ خلف الامام اور نماز جنازہ میں بھی قراءت فاتحہ ہیں)۔

گویا حفیت پر رہتے ہوئے یہ رجحان کہ اگر اپنے امام کے خلاف کوئی صحیح حدیث ملے تو امام کے مذهب کو چھوڑ کر جس امام کا مذهب بھی صحیح حدیث کے مطابق ہو اُس پر عمل کر لیا جائے، شاہ صاحب کو اپنے والد سے وراثت ملا تھا (۱۰)۔

۲۔ غور و فکر

حصول تعلیم کے بعد دورانِ تدریس مذاہب اربعہ کی فقہ اور اصول فقہ کی کتب اور ان احادیث میں غور و فکر کا موقع ملا جن سے اصحابِ مذاہب تمسک کرتے ہیں تو شاہ ولی اللہ نے ایک متاز روشن اپنائی جس کا ذکر کرتے ہوئے لکھتے ہیں:

”و بعد ملاحظہ کتب مذاہب اربعہ و اصول فقہ ایشان و احادیث کہ متمسک ایشان است
قرارداد خاطر بہ در نور غیبی روشن فقہاء محدثین افتاد“ (۱۱)۔

(مذاہب اربعہ کی کتب اور ان کے اصول فقہ اور جو احادیث ان کا مستدل ہیں، ان کے ملاحظہ کرنے کے بعد نور غیبی کی مدد سے فقہاء محدثین کی روشن اختیار کرنے کی دل میں آمدگی ہوئی)۔

۳۔ سفر حریم

ہندوستان میں شاہ ولی اللہ کے گرد و پیش حفیت کے سوا کچھ نہ تھا۔ حریم پہنچنے تو وہاں حنفی استاد کے علاوہ مالکی اور شافعی اساتذہ سے بھی کسب فیض کیا۔ شیخ تاج الدین قلبی حنفی (۱۲) جبکہ شیخ وفدا اللہ مالکی (۱۳) اور شیخ ابو طاہر کردی شافعی (۱۴) تھے اور سب سے زیادہ وہ شیخ ابو طاہر کردی سے متاثر ہوئے کیونکہ وہ أستاذ کے ساتھ ساتھ شیخ طریقت بھی تھے اور انسان استاد کے مقابلے میں (عموماً) اپنے شیخ طریقت سے زیادہ متاثر ہوتا ہے۔ قیام حریم کے دوران شاہ ولی اللہ جس ہنر کشیکش میں بنتا تھا اس کا اندازہ اس امر سے لگایا جاسکتا ہے کہ رسول اللہ ﷺ کی جانب سے انہیں روحانی طور پر تین باتوں کا حکم ملا۔ ان میں سے ایک حکم کا اظہار یوں کیا ہے:

”وَثَانِيَهَا الْوَصَاةُ بِالنَّقِيدِ بِهَذِهِ الْمَذَاهِبِ الْأَرْبَعَةِ، لَا أَخْرُجُ مِنْهَا وَالْتَّوْفِيقُ مَا اسْتَطَعْتُ وَجَلَّ تَأْبِي التَّقْلِيدِ وَتَأْنِفُ مِنْهُ رَأْسًا وَلَكِنْ شَيْءٌ طَلَبَ مِنِّي التَّعْبُدُ بِهِ بِخَلْفِ نَفْسِي“ (۱۵)۔

(ان امور میں سے دوسرا امر جس کے لیے مجھے کہا گیا وہ یہ ہے کہ میں ان چار [فقہی] مذاہب کا پابند رہوں اور ان کے دائرہ سے باہر نہ نکلوں اور جہاں تک ممکن ہو ان سے موافقت کروں حالانکہ میری طبیعت تقلید سے اباء کرتی تھی اور اُسے سرے سے تقلید سے انکار تھا لیکن چونکہ یہ چیز خود میری اپنی طبیعت کے خلاف اطاعت و عبادت کی طرح مجھ سے طلب کی گئی تھی اس لیے مجھے اس سے جائے مفر نہ تھی) (۱۶)۔

۲۔ ماحول

ہندوستان کا ماحول اپنی یکسانیت کے باوجود شاہ صاحب پر دو مرتبہ مختلف طور پر اثر انداز ہوا۔ سفر حریم سے قبل اور سفر حریم کے بعد ہندوستان میں شاہ صاحب کے دور میں دینی علوم میں سے فقه کی گرم بازاری تھی، لوگ قرآن مجید و حدیث رسول ﷺ سے دور تھے اور فقہی فروعات میں اٹھے ہوئے تھے۔ شاہ صاحب نے غور و فکر کے بعد فقہائے محدثین کی جو روشن اختیار کی اور تقلید (محض) سے انہیں جو توغیر یا کم از کم بعد ہوا وہ ان حالات کا رد عمل بھی ہوا۔ حدیث رسول ﷺ کی جانب میلان، فقه کی گرم بازاری کا رد عمل ہوا اور عدم تقلید کی طرف رجحان، حفیت کی تقلید جاند کا۔ شاہ صاحب جب سفر حریم سے واپس آئے تو ہندوستان کے ماحول میں کوئی تبدیلی نہ ہوئی تھی لیکن اس مرتبہ یہ ماحول مختلف طریقہ پر اثر انداز ہوا (۱۷)۔

تطبیق کا پس منظر

فقہی اختلاف کی حیثیت اور اختلافی مسائل میں سلف صالحین کے طریقہ عمل کے پیش نظر حضرت شاہ ولی اللہ نے اپنے عمیق و وسیع مطالعہ، معتدل رجحان و فکر اور گہری بصیرت کے ساتھ فقہی مسالک میں باہمی روابط کو فروغ دینے، فروعی مسائل میں بے جا تشدد اور تعصب کو ختم کرنے اور حدیث رسول ﷺ کی روشنی میں فقہی مسالک کے درمیان جمع و تطبیق کی شکل نکالنے کا عزم فرمایا۔ سب سے پہلے انہوں نے فروعی اختلافات کی اصلیت واضح کی۔ فرماتے ہیں:

”أَكْثَرُ صُورِ الاختِلَافِ بَيْنَ الْفُقَهَاءِ لَا سِيمَّا فِي الْمَسَائِلِ الَّتِي ظَهَرَ فِيهَا أَقْوَالُ الصَّحَابَةِ فِي الْجَانِبَيْنِ كَتَكْبِيرَاتِ التَّشْرِيقِ وَتَكْبِيرَاتِ الْعَيْدِيْنِ وَنَكَاحِ الْمُحْرَمِ وَتَشْهِيدِ ابْنِ عَبَّاسٍ وَابْنِ مُسْعُودٍ وَالْإِخْفَاءِ بِالْبِسْمَلَةِ وَبِآمِينِ وَالْإِشْفَاعِ وَالْإِيتَارِ فِي الْإِقَامَةِ وَنَحْوَ ذَلِكِ اَنَّمَا هُوَ فِي تَرْجِيحِ أَحَدِ الْفَوْلَيْنِ، وَلَأَنَّ السَّلْفَ لَا يَخْتَلِفُونَ فِي أَصْلِ الْمُشْرُوعِيْةِ وَانَّمَا كَانَ خَلَافُهُمْ فِي أُولَئِي الْأَمْرَيْنِ، وَنَظِيرُهُ اَخْتِلَافُ الْقُرَاءَ فِي وِجْهِ الْقِرَاءَةِ وَقَدْ عَلَّلُوا كَثِيرًا مِّنْ هَذَا الْبَابَ بِأَنَّ الصَّحَابَةَ مُخْتَلِفُوْنَ وَانَّهُمْ جَمِيعًا عَلَى الْهُدَىِ“ (١٨)۔

(فقہاء کے درمیان اکثر اختلاف کی صورتیں بالخصوص ان مسائل میں، جن میں صحابہ کرام رضی اللہ عنہم کے اقوال دونوں جانب ہیں جیسے تکبیرات تشریق، تکبیرات عیدین، حالت احرام کا نکاح، ابن عباس رضی اللہ عنہ اور ابن مسعود رضی اللہ عنہ کا تشهد، بسم اللہ اور آمین کو آہستہ پڑھنا، اقامۃ میں (الفاظ اقامۃ) دوبار یا ایک بار کہنا وغیرہ، ان میں اختلاف دو اقوال میں سے ایک قول کی ترجیح کا ہے۔ اصل سلسلہ کی مشروعیت میں سلف کے درمیان کوئی اختلاف نہیں ہے۔ ان کا اختلاف محض اس بات میں ہے کہ ان دونوں میں سے افضل کون ہے؟ یہ اختلاف ایسا ہی ہے جیسے قراءات کے الفاظ میں قراءات کا اختلاف ہے۔ فقاہاء نے اس باب کے پیشتر مسائل میں یہ وجہ بیان کی ہے کہ ان میں صحابہ رضی اللہ عنہم کا اختلاف ہے اور سارے صحابہ رضی اللہ عنہم ہدایت پر ہیں)۔

جیسے جسم انسانی کی نشوونما کے ساتھ ساتھ لباس بڑا ہوتا جاتا ہے اور پھر جب انسان شباب کی منزل پر پہنچتا ہے اور اس کا جسم کمال اور پچھلی کی آخری عد کو چھو لیتا ہے تو اب جو لباس اس کے جسم کو موزوں ہوتا ہے، آخری عمر تک اس میں کی اور اخوانی کی ضرورت نہیں رہتی اسی طرح انسانی تمدن جب تک ناپختہ اور ناتمام تھا، نبوت کا سلسلہ جاری رہا اور ایک شریعت کی جگہ دوسری شریعت انسان کے لیے بھیجی جاتی رہی۔ خاتم النبیین حضرت محمد رسول اللہ ﷺ اس وقت مبعوث ہوئے جب انسانی تمدن گویا اپنے شباب و کمال کو پہنچ چکا تھا۔ اس لیے جو شریعت آپ ﷺ کے ذریعہ بھیجی گئی وہ انسانیت کے لیے قیامت تک کافی و شافی رہے گی اور اس کی مثال اس لباس زیبا کی ہے جو عہد جوانی سے تا دم آخیریں جسم انسانی پر اپنی موزونیت برقرار رکھتا ہے۔

پھر غور کریں تو انسان کی بنیادی فطرت میں تو تغیر و تبدیلی شاید ہی پیش آتی ہو لیکن نئے وسائل پیدا ہوتے ہیں، رواجات بدلتے ہیں، اخلاقی اور سیاسی تبدیلیاں رونما ہوتی ہیں۔ اس لیے جو شریعت قیامت تک کے لیے ہو، ضروری ہے کہ وہ بہ یک وقت ثبات اور تغیر دونوں کے لیے موقع فراہم کرتی ہو۔ کچھ احکام ناقابل تبدیل ہوں جو شریعت کی حدود اربعہ کی حیثیت رکھتے ہوں اور کچھ تغیر پذیر، جو مختلف عہد اور حالات کے تقاضوں کو قبول کرنے کی گنجائش فراہم کرتے ہوں۔ چنانچہ شریعت اسلامی میں ان دونوں پہلوؤں کی رعایت موجود ہے۔

- ۱۔ کچھ احکام قطعی ہیں۔ ایسے احکام میں فقهاء کے درمیان کوئی اختلاف نہیں۔
- ۲۔ دوسری قسم کے احکام ظنی ہیں، ان میں ایک سے زیادہ آراء کی گنجائش ہے۔ اس لیے کہ ان کا ذریعہ ثبوت یقینی نہیں ہے یا معنی و مفہوم کے اعتبار سے ایک سے زیادہ تشریع و توضیح کی گنجائش ہے۔
- ۳۔ تیسری قسم کے احکام وہ ہیں جن کو مصلحتی کہا جاتا ہے۔ یعنی شریعت کے مقاصد و مصالح اور لوگوں کی ضروریات اور حالات کو سامنے رکھ کر آراء قائم کی گئی ہوں اور قرآن مجید و حدیث رسول ﷺ میں ان احکام کے سلسلہ میں کوئی تعین و تحدید نہ پائی جاتی ہو (۱۹)۔

فقہی اختلاف کی تاریخ، اس کی حیثیت و حقیقت اور مذاہب اربعہ کے مقام و مرتبہ پر روشنی ڈال کر شاہ ولی اللہ نے واضح کیا کہ یہ اختلاف نہ صرف مشروع اور محدود ہے بلکہ اس میں امت کے لیے یُسر و سہولت اور آسانی ہے۔ مذاہب اربعہ دراصل ایک ہی شجرہ طوبی کی شاخیں ہیں۔ یہ سب ایک جڑ سے پوستہ ہیں اور قرآن مجید کے بعد حدیث رسول ﷺ و سنت رسول ﷺ ہی ان سب کا سرچشمہ ہے۔ اس لیے نہ صرف حدیث رسول ﷺ و سنت رسول ﷺ کے ساتھ ان کی ہم آہنگی برقرار رہنی چاہیے بلکہ ایک درخت کی ان شاخوں کے درمیان باہم دوری یا اجنیت نہیں ہونی چاہیے۔ درخت کی ہر شاخ اپنے نیچ آنے والوں کے لیے سایہ دار ہے اور مسائل و مشکلات کی دھوپ کی تمازت میں اگر ایک شاخ سے راحت نہیں مل پا رہی ہے تو دوسری شاخ سایہ کو گھنیرا بنا سکتی ہے (۲۰)۔ پس فقہی فروعی مسائل میں نہ تو شدت و سختی ہونی چاہیے اور نہ ان میں باہمی منافرتوں و دوری بلکہ ان مسائل کے درمیان حدیث رسول ﷺ کی روشنی میں بقدیر امکان تطبیق و توفیق کی سہی ہونی چاہیے۔

تطبیق کا منبع

شاہ ولی اللہ نے اپنی وسیع النظری اور علمی گہرائی کے ساتھ فقہی مذاہب میں جمع و تطبیق کی سہی محمود کا آغاز

فرمایا۔ اس کے لیے آپ نے درج ذیل تین محاذوں پر کام کیا:

اول: انہوں نے مذاہب اربعہ کی کتب اور ان کے متدلات کے مطالعہ کی روشنی میں نیز نور غیبی کی مدد سے اپنے لیے ایک معتدل روشن اختیار فرمائی۔ اس روشن کا نام انہوں نے ”روشن فقہاء محدثین“ رکھا۔

”و بعد ملاحظہ کتب مذاہب اربعہ و اصول فقہ ایشان و احادیث کہ متمک ایسا است
قرار داد خاطر بمنور غیبی روشن فقہاء محدثین افتابا۔“ (۲۱)

روشن فقہاء محدثین کا مطلب ہے کہ مجتہدین کے اقوال کو حدیث رسول ﷺ کے سامنے پیش کیا جائے اور جو قول ظاہر و معروف حدیث رسول ﷺ کے موافق ہو اسے قبول کیا جائے نہ تو مجتہدین کے اقوال سے استثناء ہو اور نہ ان اقوال پر حدیث رسول ﷺ سے صرف نظر کر کے اسرار کیا جائے۔ علم حدیث اور اقوال مجتہدین کے درمیان یہ جامعیت شاہ ولی اللہؐ کے نزدیک مجتہد مطلق منتب کا وصف و عمل ہوتا ہے۔ لکھتے ہیں:

”انه الجامع بين علم الحديث والفقه المروى عن أصحابه“ (۲۲)

مجتہد مطلق منتب کی اس تعریف کے بعد کچھ آگے چل کر لکھتے ہیں:

”فهذه طريقة المحققين من فقهاء المحدثين و قليل ما هم و هم غير الظاهريه
من أهل الحديث الذين لا يقولون بالقياس ولا الجماع وغير المتقدمين من
 أصحاب الحديث مِمَّنْ لَمْ يلتفتوا إلَى أقوال المجتهدين أصلًا ولَكُلِّهِمْ أشبه
الناس بأصحاب الحديث لأنهم صنعوا في أقوال المجتهدين ما صنع أولئك
في مسائل الصحابة والتابعين“ (۲۳)

(یہی فقہاء محدثین میں سے محققین کا طریقہ ہے اور ایسے لوگ بہت کم ہیں۔ یہ ان اصحاب حدیث سے نہیں ہیں جو ظاہریہ ہیں اور قیاس و اجماع کے قالب نہیں ہیں اور نہ ہی متقدمین سے وہ اصحاب حدیث ہیں جو مجتہدین کے اقوال کو سرے سے دیکھتے ہی نہیں ہیں البتہ یہ لوگ اصحاب حدیث سے زیادہ مشابہ ہیں۔ اس لیے کہ یہ مجتہدین کے اقوال میں وہی عمل کرتے ہیں جو انہوں نے صحابہ رضی اللہ عنہم و تابعین رحمہم اللہ کے مسائل میں کیا۔)

المسوی شرح المؤطرا پر کام کرنے والی جماعت نے شاہ ولی اللہؐ کے مسلک پر روشنی ڈالتے ہوئے لکھا ہے:

”مسلکہ هو التوسط والاعتدال والجمع بين صحيح المنقول والمعقول وبين

(ان کا مسلک توسط واعتدال، منقول و معقول اور طریق فقهاء و طریق محدثین کی جامعیت تھی)

دوم: شاہ ولی اللہ نے چاروں فقہی مسلک کو یکساں درجہ میں اہمیت دی۔ اس کے لیے ایک طرف انہوں نے ہر فقہی مذہب اور اس کے ابتدائی حاملین کی خصوصیات پر روشنی ڈالی اور اس کی اہمیت کا بربلا اظہار فرمایا۔ چنانچہ امام ابوحنیفہ رحمۃ اللہ علیہ کے بارے میں فرماتے ہیں:

”كان عظيم الشان فى التحرير على مذهبه دقيق النظر فى وجوه التحريرات مقبلًا على الفروع أتم إقبال“ (٢٥)۔

(وہ نجی کے مذہب پر تجزیع (مسائل) میں عظیم مرتبہ پر فائز تھے، وجہ تجزیعات میں بڑے باریک میں اور فروعات کے استنباط میں ماہر تھے)۔

امام مالک رحمۃ اللہ علیہ کی تصنیف ”مؤطا“ کے بارے میں لکھا:

”الطبقة الأولى منحصرة في ثلاثة كتب: المؤطا و صحيح البخاري و صحيح مسلم، قال الشافعي: أصح الكتب بعد كتاب الله مؤطا مالك“ (٢٦)۔

(طبقہ اولی میں صرف تین کتابیں ہیں: مؤطا، صحیح بخاری اور صحیح مسلم، امام شافعی رحمۃ اللہ علیہ نے کہا: کتاب اللہ کے بعد سب سے صحیح کتاب مؤطا امام مالک ہے)۔

تیرے فقہی مذہب کے بانی امام شافعی رحمۃ اللہ علیہ کے بارے میں فرمایا:

”هذه المذاهب الأربع فأقر بها إلى السنة مذهب الشافعي المنقح المضفي“ (٢٧)۔

(ان مذاہب اربجہ میں سنت رسول ﷺ سے سب سے زیادہ قریب امام شافعی رحمۃ اللہ علیہ کا مذہب ہے جو منقح اور انتہائی صاف ہے)۔

امام احمد بن حنبل رحمۃ اللہ علیہ کے بارے میں لکھا:

”و كان أعظمهم شأنًا وأوسعهم روايةً وأعرفهم للحديث مرتبة وأعمقهم فقهًا“

احمد بن محمد بن حنبل، ”(۲۸)۔

(ان میں سب سے عظیم الشان، سب سے زیادہ وسیع الرولیت، حدیث رسول ﷺ کے مرتبہ سے سب سے زیادہ واقف اور فقہ میں سب سے زیادہ عجیق احمد بن محمد بن حنبل رحمۃ اللہ علیہ بیں)۔

دوسری طرف انہوں نے رسول ﷺ سے روحانی طور پر استفادہ کر کے بتایا:

”سأله عن هذه المذاهب الأربع و بهذه الطرق أبها أولى عنده بالأخذ وأحب
ففاض على قلبي أن المذاهب والطرق كلها سواء ولا فضل لواحد على
الآخر“ (۲۹)۔

سوم: شاہ ولی اللہ نے رسول ﷺ کا روحانی حکم پا کر چاروں فقہی مذاہب کے درمیان باضابط جمع و تطبیق کی کوشش فرمائی۔ جمع و تطبیق کے اس ناکمل کے لیے اللہ تعالیٰ نے حق تک رسائی کے لیے آپ کو ایک میزان بھی عطا فرمایا، خود لکھتے ہیں:

”انَّ اللَّهَ تَعَالَى جَعَلَ فِي قَلْبِي وَقْتًا مِنَ الْأَوْقَاتِ مِيزَانًا أَعْرَفُ بِهِ سببَ كُلِّ
اِخْتِلَافٍ وَقَعَ فِي الْمَلَةِ الْمُحَمَّدِيَّةِ عَلَى صَاحِبِهَا الصَّلُوةُ وَالسَّلَامُ وَمَا هُوَ الْحَقُّ عِنْ
اللَّهِ وَعِنْ رَسُولِهِ، وَمَكَنَّنِي مِنْ أَنْ أَثْبِتَ بِالدَّلَائِلِ الْعُقْلِيَّةِ وَالنَّقلِيَّةِ بِحِيثُ لَا يَقِنُ
فِيهِ شَبَهَةٌ وَلَا اشْكَالٌ“ (۳۰)۔

(اللہ تعالیٰ نے میرے دل میں کسی خاص وقت میں ایسا میزان رکھ دیا جس سے میں اس امت محمدیہ علی صاحبها الصلوٰۃ والسلام میں ہونے والے ہر اختلاف کا سبب پہچان لیتا ہوں اور یہ کہ اللہ تعالیٰ اور اس کے رسول ﷺ کے نزدیک حق کیا ہے؟ اور مجھے یہ قدرت دی کہ میں اس کو عقلی اور نقلی دلائل سے اس طرح ثابت کر دوں کہ اس میں کوئی شبہ اور اشکال باقی نہ رہ جائے)۔

ان سب کے ساتھ شاہ ولی اللہ کو یہ احساس بھی عطا کیا گیا کہ وہ ہر فاسد شیرازہ کو توڑنے والے اور خلعت فاتحیت سے سرفراز ہیں، نیز آپ سے ایک خاص نوع کی خدمت اور امت میں خاص نوع کی شیرازہ بندی کا کام لیا جانا ہے (۳۱)۔ تطبیق کا یہ کام آپ نے دو مرحلوں میں کیا۔

پہلا مرحلہ: مذہب حنفی اور مذہب شافعی کے درمیان تطبیق

حرمین شریفین سے واپسی کے بعد پہلے مرحلہ میں آپ نے فقہ حنفی اور فقہ شافعی کے درمیان تطبیق کی عملی کوشش فرمائی۔ ہر اس شخص کے لیے جو شاہ صاحب کی فقہی خدمات کا جائزہ لینا چاہے، یہ ضروری ہے کہ وہ حضرت شاہ صاحب کی اس حیثیت کو ایک لمحے کے لیے بھی فراموش نہ کرے کہ حضرت شاہ صاحب حنفیت اور شافعیت کے لیے ”مجمع البحرين“ تھے (۳۲)۔ ان کی یہ کوشش کیسی تھی؟ ان کا نجح کیا تھا اور ایک ہی مسئلہ میں دو مختلف آراء میں تطبیق کیا شکل انہوں نے نکالی؟ ان امور پر خود ہی روشنی ڈالتے ہوئے فرماتے ہیں:

”إِنَّ الْحَقَّ الْمُوَافِقَ لِعِلَمِ الْمَلَأِ الْأَعْلَى الْيَوْمَ أَنْ يَجْعَلَا كَمْذَهْبَ وَاحِدٍ يَعْرَضَانَ عَلَى الْكِتَابِ الْمَدْوُنَةِ فِي حَدِيثِ النَّبِيِّ صَلَّى اللَّهُ عَلَيْهِ وَسَلَّمَ مِنَ الْفَرِيقَيْنِ، فَمَا كَانَ مُوَافِقاً بِهَا يَقِينًا، وَمَا لَمْ يُوجَدْ لَهُ أَصْلٌ يَسْقُطُ وَالثَّابِتُ مِنْهَا بَعْدَ النَّقْدِ أَنْ تَوَافَقَ بَعْضُهُ بَعْضًا فَذَلِكَ الَّذِي يَعْضَّ عَلَيْهِ بِالنَّوَاجِذِ، وَإِنْ يَخْالِفْ تَجْعِيلَ الْمَسْأَلَةِ عَلَى قَوْلِيْنِ وَيَصْحَّ الْعَمَلُ عَلَيْهِمَا، أَوْ يَكُونُ مِنْ قَبْلِ اختِلَافِ أَحْرَفِ الْقُرْآنِ، أَوْ عَلَى الرِّخْصَةِ وَالْعَزِيمَةِ، أَوْ يَكُونُانْ طَرِيقَيْنِ لِلْخُرُوجِ مِنَ الْمُضِيقِ كَتَعْدَدِ الْكُفَّارَاتِ، أَوْ يَكُونُ أَخْذَادًا بِالْمَبَاهِينِ الْمُسْتَوَبِينِ، لَا يَعْدُ الْأَمْرُ هَذِهِ الْوِجْهَةِ إِنْ شَاءَ اللَّهُ تَعَالَى“ (۳۳)۔

(علوم ملأ اعلیٰ کے موافق حق یہ ہے کہ دونوں مذاہب کو ایک مذہب کی طرح کر دیا جائے اس طور پر کہ دونوں مذاہب کے فقہی مسائل کو ان ہی کی تدوین کردہ کتب حدیث پر پیش کیا جائے، جو مسئلہ حدیث رسول ﷺ کے موافق ہو اسے باقی رکھا جائے اور جو حدیث رسول ﷺ کے مخالف ہو اسے ساقط کر دیا جائے اور جس مسئلہ میں اختلاف ہو اسے مسئلہ علی قولین قرار دیا جائے اور دونوں پر عمل صحیح قرار پائے یا ہر دو اقوال کو اس طرح سمجھا جائے جیسے قرآن مجید میں بعض الفاظ کی قراءت میں دو اقوال ہیں یا ایک قول کو رخصت اور دوسرے قول کو عزیمت پر محمول کیا جائے۔ یا یہ سمجھا جائے کہ کفارہ کے طریقوں کی طرح ایک عمل کی ادائیگی کے دو طریقے ہیں یا دونوں کو برابر درج کا مباحث سمجھا جائے)۔

فقہی فروعی مسائل میں شاہ ولی اللہ تطبیق کے منتج کی مزید وضاحت کرتے ہوئے لکھتے ہیں:

”وَنَحْنُ نَأْخُذُ مِنَ الْفَرْوَعِ مَا اتَّفَقَ عَلَيْهِ الْعُلَمَاءُ وَلَا سَيِّمَاهَا تَانَ الْفَرْقَاتُنَ الْعَظِيمَاتُنَ الْحَنَفِيَّةُ وَالشَّافِعِيَّةُ وَخَصْوَصًا فِي الطَّهَارَةِ وَالصَّلَاةِ، فَإِنَّ لَمْ يَتِيسِرُ الْإِتْفَاقُ وَاخْتَلَفُوا فَنَأْخُذُ بِمَا يَشَهِدُ لَهُ، ظَاهِرُ الْحَدِيثِ وَمَعْرُوفُهُ، وَنَحْنُ لَا نَزَدُ إِلَّا أَحَدًا مِنَ الْعُلَمَاءِ فَالْكُلُّ طَالِبُ الْحَقِّ وَلَا نَعْتَقِدُ الْعَصْمَةَ فِي أَحَدٍ غَيْرِ النَّبِيِّ“ (۳۲)

(ہم فروعات میں اسے اختیار کرتے ہیں جس پر علماء بالخصوص دو بڑے فرقے، حنفیہ اور شافعیہ کا اتفاق ہو، خصوصاً ٹھہارت و نماز میں، اگر اتفاق میرمنہ آئے تو ہم اسے اختیار کرتے ہیں جس کے حق میں ظاہر و معروف حدیث رسول ﷺ ہو، ہم کسی بھی عالم کی تحریر نہیں کرتے، سب کے سب حق کے طالب ہیں اور ہم نبی کریم ﷺ کے علاوہ کسی کے معصوم ہونے کا اعتقاد نہیں رکھتے)۔

مندرجہ بالا دونوں اقتباسات سے یہ امور ثابت ہوتے ہیں:

شah ولی اللہؒ نے اعتدال سے کام لیتے ہوئے دونیادی امور پر توجہ فرمائی ہے۔

- ۱- ایک یہ کہ حدیث رسول ﷺ کے موافق قول پر عمل کیا جائے، خلاف حدیث رسول ﷺ قول پر نہیں۔
- ۲- دوسرے یہ کہ جہاں دونوں طرف دلائل ہوں ان میں امت کے لیے سہولت کی راہ رکھی جائے کہ ان میں سے کسی بھی رائے پر عمل درست قرار دیا جائے اور یہ سمجھا جائے کہ دونوں آراء شریعت ہی کی جانب سے ہیں۔

ڈاکٹر مظہر بغا لکھتے ہیں:

”شah صاحب کی حنفیت اور شافعیت کو ملانے کی یہ کوشش عالمی سطح پر مسلمانوں میں اتحاد کی کوشش تھی۔ صرف ملکی سطح پر اتحاد پیش نظر نہ تھا کیونکہ ملک میں حنفیت اور شافعیت صرف کتابوں اور ذہنوں میں متصادم تھیں۔ احناف و شافع دو مخالف افراد گروہوں کی شکل میں موجود نہ تھے جن کا اتحاد شah صاحب کو منظور ہوتا۔ اس کوشش میں مسلمانانِ عالم کا اتحاد مقصود ہونے کا قرینہ یہ بھی ہے کہ اس مرحلہ پر موٹا کو اختیار کر کے اہسوی کے نام سے شah صاحب نے اس کی جو شرح لکھی وہ اُن کی دوسری شرح ”الصُّفْحَى“ کے برخلاف عربی زبان میں ہے جو اُس وقت

ڈاکٹر مظہر بغا کے اس استدلال سے قطع نظر رسول اللہ ﷺ کا یہ فرمانا کہ ”تمہارے متعلق اللہ تعالیٰ کا ارادہ یہ ہے کہ تمہارے ذریعہ امت مرحومہ کے منتشر اجزاء کو جمع کر دے“ (۳۶)۔ اس امر کی میں دلیل ہے کہ شاہ ولی اللہ کی کوشش عالمی سطح پر مسلمانوں میں اتحاد کی کوشش تھی اور آج جبکہ دنیا گولبل و بلج کا منظر پیش کر رہی ہے اس صورتِ حال میں شاہ ولی اللہ کا نظریہ ہی قابل عمل دکھائی دیتا ہے۔ دبے لفظوں میں اس پر عمل بھی ہوتا نظر آتا ہے اور وہ وقت دور نہیں جب برملان کے نظریہ کو قابل عمل بنانے کے بارے میں جامع حکمت عملی مرتب کر لی جائے گی (ان شاء اللہ)۔

دوسری مرحلہ: مذاہب اربعہ کے مابین تطبیق کی کوشش

دوسرے مرحلہ میں انہوں نے چاروں فقیہی ممالک کی آراء میں تطبیق و توفیق کا کام شروع فرمایا۔ چنانچہ اپنی تصنیف *المصطلح* شرح مؤطا، جو المسوی کے بعد کی تصنیف ہے، میں اسی نتیجہ پر کوشش فرمائی۔ *المصطلح* کے مقدمہ میں شاہ ولی اللہ لکھتے ہیں:

”ایں فقیر را مدتے بسب اخلاف فقہاء و کثرت احزاب علماء و کشیدن ہر کے بجانبے
تشویش رائے داد..... بعد ازاں بحضور تمام بحضرت باری جل مجدہ متوجہ شد و گفت لش
لَمْ يَهْدِنِي رَبِّي لِأَكُونَنَّ مِنَ الْقَوْمِ الظَّالِمِينَ پس اشارہ بکتاب مؤطا کہ تالیف امام
حجۃ الاسلام مالک بن انس است، واقع شد..... کہ امر و زیج کتابے از کتب فقه اقوی از
مؤطا نیست“ (۳۷)۔

گویا فقہاء کے اختلاف کی وجہ سے شاہ ولی اللہ کافی عرصہ تشویش میں بیٹلا رہے اور جب رفع تشویش کی کوئی صورت نہ لکھی تو مجبور ہو کر بارگاہ الہی میں ہدایت کے لیے دعا کی۔ جس کے نتیجہ میں مؤطا کو اختیار کرنے کا اشارہ ہوا اور آہستہ آہستہ انہیں انتشار صدر ہو گیا کہ کتب فقہ میں سے کوئی کتاب مؤطا سے زیادہ مستند و اقوی نہیں ہے۔ اس شرح میں انہوں نے نہ صرف مذاہب اربعہ بلکہ دوسرے مجہدین کے مذاہب بھی نقل کرنے کا اہتمام کیا اور مجہد فیہ مسائل میں حدیث رسول ﷺ کی رو سے کسی ایک مذہب کو ترجیح دی جو با اوقات تابعین رحمہم اللہ اور مجہدین کے اقوال تک پہنچی ہے۔

خواجہ محمد امین کو شاہ ولی اللہ اپنے فقیہ مسک کے بارے میں ان کے سوال (آنکہ عمل تو در مسائل فقیہہ برکدام مذہب است؟) کا جواب دیتے ہوئے لکھتے ہیں:

”بقدر امکان جمع میں کنم در مذاہب مشہورہ مثلًا صوم و صلوٰۃ ووضو و غسل و حج بوضع واقع میں شود کہ ہمه اہل مذاہب صحیح دانند، و عند تقدیر اجمع باقی مذاہب از روئے دلیل و موافقت صریح حدیث رسول ﷺ عمل می نمايم و خدا تعالیٰ ایں قدر علم دادہ است کہ فرق درمیان ضعیف و قوی کردہ شود، و درفتی پر حال مستقی کار میکن۔ مقلد ہر مذہب ہے کہ باشد اور ازاں ہمال مذہب جواب می گویم، خدا تعالیٰ ہر مذہب ہے ازیں مذاہب مشہورہ معرفت دادہ است الحمد للہ تعالیٰ“ (۳۸)۔

(روزہ، نماز، وضو، غسل اور حج جیسے مسائل میں بقدر امکان مذہب مشہورہ کے درمیان جمع کرتا ہوں کیونکہ تمام اہل مذاہب صحیح ہیں اور جب تطبیق دشوار ہوتی ہے تو از روئے دلیل اور صریح حدیث رسول ﷺ کے موافق جو قوی مذہب ہو اسے اختیار کرتا ہوں، خدا تعالیٰ نے اس قدر علم عطا فرمایا ہے کہ قوی و ضعیف کے درمیان فرق کر سکوں اور فتویٰ دینے میں، میں فتویٰ لینے والے کی حالت کا خیال رکھتا ہوں کہ جس مذہب کا مقلد ہو اسی مذہب کے مطابق جواب دیتا ہوں، خدا تعالیٰ نے مذاہب مشہورہ میں سے ہر مذہب کے متعلق اتنی معرفت دے دی ہے کہ جس کی روشنی میں ہر مذہب کے مقلد کو اس کے سوال کا جواب دے سکوں [الحمد للہ تعالیٰ]

اس طرح اس منجع کے مطابق شاہ ولی اللہ نے فقیہ مذاہب کے درمیان تطبیق کی سمجھ فرمائی۔ مندرجہ بالا حال جات سے یہ حقیقت مترٹھ ہوتی ہے کہ یہ تطبیق حدیث رسول ﷺ کی بنیاد پر تھی اور اس میں بڑی معموقیت تھی۔ تطبیق کے اندرونی فقیہی مسالک کی اپنی خصوصیات بھی برقرار رہتی ہیں، حدیث رسول ﷺ پر پوری طرح عمل ہر حال میں باقی رہتا ہے اور فروعی مسائل میں امت کے لیے آسانی اور سہولت کی راہ حلی رہتی ہے۔ یہی وجہ ہے کہ شاہ ولی اللہ سے جس مذہب کا مقلد سوال کرتا آپ اسی کے مذہب کے مطابق جواب دیتے۔ شاہ ولی اللہ کے اس عمل تطبیق کی روشنی میں اختلاف مسائل میں کسی بھی رائے پر عمل کرنے والا جس طرح اپنے بارے میں یہ اطمینان رکھتا ہے کہ وہ شریعت پر عمل کر رہا ہے، اسی طرح وہ مخالف رائے پر عمل کرنے والے کے بارے میں بھی یہ اطمینان رکھ رہا ہوتا ہے کہ وہ بھی شریعت پر عمل کر رہا ہے اور یہ دونوں ایک عمل کی ادائیگی کی دو شکلیں ہیں، دونوں شرعی ہیں اور دونوں درست ہیں۔ یہ احساس اور تصور باہمی دوری اور اجنبيت کو کم کرتا ہے۔ بے جا

فقطی تھب اور تشدید پیدا نہیں ہونے دیتا ہے۔ باہمی احترام کو فروغ دیتا ہے اور اس روشن کو بروئے کار لاتا ہے جو عہد اول سے سلف صالحین کی روشن رہی ہے (۳۹)۔

شah ولی اللہ کا نظریہ تطہیق اور عصری فروعی مسائل کا حل

شah ولی اللہ کی تطہیق کا وشوں سے استفادہ عصر حاضر کی اشد ضرورت ہے کیونکہ سیکولر ذہنیت کے حامل افراد فقہی اختلافات کا سہارا لے کر اسلامائزیشن کے عمل کو سبوتاڑ کرنے کی مذموم سماں کرتے ہیں اور ان کی دلیل کا مبنی بھی ہوتا ہے کہ معاشرتی، معاشی، قانونی، سیاسی اور تعلیمی نظام کو اسلامائز کرنے میں فقہی اختلافات آڑے آتے ہیں۔ حالانکہ یہ اختلافات امت مسلمہ کے لیے سہولت اور یُسر کا باعث ہیں۔ ہر ترقی یافتہ اور مہذب قوم میں اختلاف رائے کو مستحسن سمجھا جاتا ہے اور اس طرح خوب سے خوب تر کی جگتو جاری رہتی ہے لیکن غلامانہ ذہنیت اور منفی سوچ رکھنے والے اسے ترقی کی راہ میں رکاوٹ سمجھتے ہیں۔ علامہ اقبال نے اسی ذہنیت کے حامل افراد کی نشاندہی کرتے ہوئے کہا تھا

— تھا جو ناخوب بتدریج وہی خوب ہوا

کہ غلامی میں بدل جاتا ہے قوموں کا ضمیر

شah ولی اللہ نے دلائل سے ثابت کیا ہے کہ فقہی اختلافات میں اصل مسئلہ کی مشروعیت میں سلف میں کوئی اختلاف نہیں ہے۔ ان کا اختلاف محض اس بات میں ہے کہ ان دونوں میں سے افضل کون ہے؟ یہ اختلاف ایسا ہی ہے جیسے قرأت میں قراءہ کا اختلاف ہے۔ ارباب فکر و دانش شah ولی اللہ کی تطہیق کا وشوں سے استفادہ کر کے نہ صرف موجودہ اختلافات کا حل نکال سکتے ہیں بلکہ آج جبکہ دنیا گلوبل وِلچ کی شکل اختیار کرتی جا رہی ہے اور صدیوں کی مسافتیں لمحوں میں طے ہونے لگی ہیں، اجتماعی فقہ کی تدوین کی طرف عملی پیش قدمی بھی ممکن بنائی جاسکتی ہے۔ ہمارے نزدیک یہ کام تمین مراعل میں ہو گا:

۱۔ مذاہب فقہ کے مابین تطہیق کے لیے راہنماء اصول وضع کیے جائیں۔ اس سلسلے میں ہمارے اسلاف نے بالعموم اور امام شعراؑ اور شah ولی اللہ نے بالخصوص قابل قدر کام کیا ہے۔

۲۔ مختلف مذاہب فقہ کے دلائل کو قرآن مجید و سنت رسول ﷺ اور اجماع امت پر پیش کیا جائے۔ جس کی دلیل، قرآن مجید و سنت رسول ﷺ اور اجماع امت کے موافق ہو اور اس کو اپنانے میں امت مسلمہ کے لیے یُسر اور سہولت بھی ہو، اسے ترجیح دی جائے۔ اس سلسلے میں مذاہب فقہ میں سے ہر

متعین فقہی مذہب میں مختلف اقوال کے مابین موازنہ کر کے راجح قول کو ترجیح دی گئی ہے لیکن مجموعی طور پر مذاہب فقہ کے مابین ترجیح کا عمل خاطر خواہ نہیں ہوا۔ اس حوالے سے امام شعرانی نے السیزان الکبری، شاہ ولی اللہ نے حجۃ اللہ البالغة، المصنفی شرح المؤطا (فارسی) اور المسوی شرح المؤطا (عربی)، جیش تنزیل الرحمن نے مجموعہ قوانین اسلام اور ڈاکٹر وہبۃ الرحلی نے الفقه الاسلامی و ادلةہ میں نہایت شامدار کام کیا ہے۔ اس حوالے سے ابھی مزید مسائی کی ضرورت ہے۔

۳۔ پھر ان راجح اقوال کو سامنے رکھتے ہوئے اجتماعی فقہ کی تدوین کی طرف پیش قدی کی جائے تاکہ اس مبارک کام میں مزید تاخیر نہ ہو کیونکہ

یہ گھڑی محشر کی ہے تو عرصہ محشر میں ہے

پیش کر غافل عمل کوئی اگر دفتر میں ہے

نتاں حجج بحث

مندرجہ بالا بحث سے درج ذیل امور ثابت ہوتے ہیں۔

۱۔ فقہی اختلاف عہد رسالت سے موجود ہے اور مختلف اسباب کے تحت اس کا دائرہ بڑھتا رہا۔

۲۔ فقہی اختلافات دلائل پر بنی ہیں اور بیشتر اختلافات اولیٰ اور راجح کی تعین کے ہیں۔

۳۔ اخذ شریعت کے دو طریقے جاری ہوئے اور دونوں کی اصل دین میں موجود ہے۔ البتہ ہر ایک طریقہ میں کچھ خلل ہے جس کی تلاشی دوسرے طریقے سے ہوتی ہے البتہ فقہاء محدثین کی روشن بہتر ہے۔

۴۔ شاہ ولی اللہ نے شروع میں مذہب حنفی اور مذہب شافعی کے مابین بعد ازاں مذاہب اربعہ کے مابین تطبیق کی کامیاب سی فرمائی۔ شاہ ولی اللہ مختلف روایات میں تطبیق بھی دیتے ہیں اور کسی ایک روایت کو ترجیح دے کر اس کے مفہوم کی تعین بھی کرتے ہیں۔ نیز کلیات سے فردی مسائل کا جواب دیتے ہیں جو اس سے پہلے نہیں دیا گیا تھا۔

سفارات و تجاویز

آخر میں زیر بحث موضوع کے حوالے سے سفارشات اور عملی تجاویز کی طرف توجہ دلانا بھی ضروری ہے:

۱۔ وطن عزیز میں مسلکی تعصب و تصلب اور تفرق و تشتت کی ایک بڑی وجہ فقہی مسائل میں وسعت آسانی، نرمی اور مختلف نقطہ ہائے نظر کا علم نہ ہونا ہے۔ اس لیے معاشرے میں مشہور فروعی و اختلافی

مسائل کی طرح دیگر موضوعات پر روایتی مخالف، جلوسوں اور کافر نفسوں کی طرح ٹھوس قسم کی علمی و فکری مخالف کا انعقاد ضروری ہے۔ جس میں تمام مکاتب فکر کے محقق علماء گفتگو کریں۔

-۲

ہمارے دینی مدارس میں اس وقت علم فقہ کا جو نصاب مردوج ہے، اس نصاب میں شامل کتب کے اندر زیادہ تر فتنہ خفی اور فقرہ شافعی کو اس طرح ایک دوسرے کا مقابلہ اور قطعی مخالف بنا کر پیش کیا گیا ہے کہ طالب علم کو حق و باطل کے فرق کا گمان ہونے لگتا ہے۔ اس لیے اس درسی نصاب پر نظر ثانی کی جانی چاہیے۔

-۳

مذاہب اربعہ کی حقانیت اور ان سب کے اصول استنباط و اخراج مسائل پر مشتمل کوئی مستند و جامع کتاب درسِ نظامی اور ایم اے اسلامیات کے کورس میں شامل کی جانی چاہیے۔

-۴

ہماری معلومات کے مطابق وطن عزیز کے ایک آدھ دینی مدرسہ کے علاوہ کسی بھی مکتب فکر کے دینی مدارس میں "حجۃ اللہ البالغة" جیسی ہمہ جہت شاہکار، مثالی اور تمام احکام شریعت میں پہاڑ اسرار و موزکی جامع کتاب سبقاً نہیں پڑھائی جاتی۔ اس لیے اسے درسی نظامی کے آخری سالوں کے نصاب میں شامل کیا جانا چاہیے۔ تاکہ طلبہ کے ذہنوں میں وسعت و برداشت کا مادہ پیدا ہو۔

-۵

مذاہب اربعہ میں تطبیق کا انتہائی نازک کام اجتہاد کے لیے غیر معمولی شرائط اہلیت کے مقصود ہونے اور اس قحط الرجال کے زمانے میں کسی بڑے سے بڑے فاضل، منفق اور فقیہ کے لیے ممکن نہیں۔ اس حد درجہ احتیاط طلب کام کے لیے اجتہادی بصیرت رکھنے والے، فقہی جزئیات اور ائمہ اربعہ کے اجتہادات پر گہری اور وسیع نظر رکھنے والے فقیہ، متقدی، عصر حاضر کے مسائل سے باخبر اور دور اندیش علماء پر مشتمل ایک بورڈ کی تشكیل ضروری ہے جو باہمی مشاورت اور غور و خوض کے بعد یہ کام سرانجام دے۔

-۶

مذکورہ بالا بحوزہ بورڈ یا اجتماعی اجتہادی مجلس امام ابوحنیفہ رحمۃ اللہ علیہ کی "مجلس تدوین فقہ" کی طرح بالکل آزاد ہو اور کسی بھی حکومت یا حکومتی ادارے کے زیر اثر نہ ہو۔ قانونی طور پر حکومت تو اس بورڈ کے فیصلوں کی پابند ہو مگر یہ مجلس حکومتی ہدایات کی پابند نہ ہو۔

-۷

یہ بورڈ جدید پیش آمدہ معاشی، سیاسی، آئینی اور کاروباری مسائل کو ائمہ اربعہ کے اصول استنباط و اخراج مسائل کی روشنی میں حل کرے کیونکہ اجتہاد فی الاصول کے لیے جس انتہائی قسم کی اجتہادی بصیرت و اہلیت درکار ہے اس کا وجود اور حصول انفرادی طور پر تو درکثار اجتماعی طور پر بھی مشکل ہے۔

-۸

کسی مسئلے میں کوئی محقق اپنی الگ رائے رکھتا ہو تو وہ اپنی رائے مذکورہ بورڈ میں پیش کرے۔ اس کے متعلق بورڈ جو فصلہ یا فتویٰ دے وہی قابل عمل تصور کیا جائے۔ اپنی انفرادی رائے یا ذاتی اجتہاد کی بنیاد پر کسی کو الگ جماعت بنانے اور وحدت امت کو پارہ پارہ کرنے کی اجازت ہرگز نہ ہوئی چاہیے۔

حوالہ جات و حواشی

- ۱۔ سورة النساء: ۸۳۔
- ۲۔ سورة النساء: ۵۹۔
- ۳۔ سورة الانبياء: ۲۷۔
- ۴۔ فقہی اختلاف اور شاہ ولی اللہ کا موقف فہمی اختر ندوی، مقدمہ از رابعہ حسنی ندوی، نیو دلی، اسلامک بک فاؤنڈیشن، ۳۰۰۰ء، طاہ، ص ۱۵-۱۶۔
- ۵۔ فیوض الحرمین، شاہ ولی اللہ، دلی، مطبع احمدی، س۔ ن، چھٹا مشاہدہ، ص ۲۱، ۲۲۔
- ۶۔ ایضاً، تینیسوال مشاہدہ، ص ۲۲۔
- ۷۔ فقہی اختلاف اور شاہ ولی اللہ کا موقف، ص ۵۲۔
- ۸۔ انفاس العارفین، شاہ ولی اللہ، دلی، مطبع احمدی، ص ۲۲۔
- ۹۔ ایضاً، ص ۲۲۔
- ۱۰۔ اصول فقہ اور شاہ ولی اللہ، ڈاکٹر مظہر بقا، بغا چبلی کیشر، کراچی، ط ۲، ۱۹۸۲ء، ص ۸۹۔
- ۱۱۔ الجزء الطلیف، مشمولہ انفاس العارفین، شاہ ولی اللہ، ص ۲۰۲، ۲۰۳۔
- ۱۲۔ انسان الحسین فی مشائخ الحرمین، مشمولہ انفاس العارفین، شاہ ولی اللہ، ص ۲۰۱، ۲۰۰۔
- ۱۳۔ ایضاً، ص ۱۹۱۔
- ۱۴۔ ایضاً، ص ۱۹۸۔
- ۱۵۔ فیوض الحرمین، تینیسوال مشاہدہ، ص ۶۵-۶۶۔
- ۱۶۔ لیکن آجتہ اللہ تعالیٰ نے شاہ ولی اللہ کا سینہ کھول دیا اور وہ اس حقیقت سے آگاہ ہو گئے کہ مذاہب اربعہ کے دائرہ میں رہنے کی کیا حکمت ہے؟ وہ خود فرماتے ہیں: ”.....لیکن اللہ تعالیٰ کے فضل سے میں اس بات کو پا گیا ہوں کہ میری طبیعت کیوں مذاہب فقہ کی تقلید سے اباء کرتی ہے اور اس کے باوجود مجھے کس لیے مذاہب فقہ کی پابندی کا حکم دیا گیا ہے۔“ فیوض الحرمین، تینیسوال مشاہدہ، ص ۶۵۔
- ۱۷۔ اصول فقہ اور شاہ ولی اللہ، ص ۹۳۔
- ۱۸۔ الانصاف فی بیان سبب الاختلاف، بیستہ الأوقاف حکومۃ المحیا، ۱۹۷۱ء، ص ۲۳، جمیع اللہ البالغ، کراچی، قدیمی کتب خانہ، س۔ ن، ۱/۳۵۵۔
- ۱۹۔ فقہی اختلاف اور شاہ ولی اللہ کا موقف، مقدمہ از خالد سیف اللہ رحمانی، ص ۲۶-۲۷۔
- ۲۰۔ مزید تفصیل کے لیے ملاحظہ ہو:
- ۲۱۔ المدخل الفقیحی العام، مصطفیٰ زرقاع، دمشق، دار القلم، ۱۹۹۷ء، ج ۱، ص ۲۵۹۔

- ۲۰۔ اسلامی ریاست میں فقہی اختلافات کا حل، مولانا امین حسن اصلحی، فاران فاؤنڈیشن، لاہور، ص ۱۱۶ و مالجرد۔
- ۲۱۔ الگزء اللطیف فی ترجمۃ العبد الفعیف، مشمولہ انفاس العارفین، شاہ ولی اللہ، ص ۲۰۳، ۲۰۲۔
- ۲۲۔ عقائد الحید فی احکام الاجتہاد والتفکید، شاہ ولی اللہ، مجتبائی دہلی، ۱۳۳۲ھ، ص ۲۱۳۔
- ۲۳۔ ایضاً، ص ۲۱-۲۲۔
- ۲۴۔ الحسوی فی احادیث الموطا، مقدمہ، دارالكتب العلمیہ بیروت، ۱۹۷۴ء، ط ۲، ج ۱، ص ۸۔
- ۲۵۔ صحیۃ اللہ البالغۃ، شاہ ولی اللہ، ج ۱، ص ۳۱۹۔
- ۲۶۔ ایضاً، ص ۲۸۵/۱۔
- ۲۷۔ الخیر الکثیر، شاہ ولی اللہ، انڈیا، مجلس علمی، ڈاہمیل ۱۳۵۲ھ، ص ۱۲۳۔
- ۲۸۔ صحیۃ اللہ البالغۃ، ۱/۳۳۲۔
- ۲۹۔ اتفیہات الالحیہ، مدینہ بر قی پریس بجور، ڈاہمیل، مجلس علمی، ۱۳۵۵ھ/۱۹۳۶ء، ۲۵۰/۲، فیوض الحرمین، دسویں مشاہدہ، ص ۳۰۔
- ۳۰۔ صحیۃ اللہ البالغۃ، ۱/۳۶۲۔
- ۳۱۔ فیوض الحرمین، اکتسیوال مشاہدہ، ص ۶۲۔
- ۳۲۔ مقدمہ، سطعات، محمد متنیں ہاشمی، ادارہ ثقافت اسلامیہ، لاہور، ط ۳-۲، مئی ۱۹۹۹ء، ص ۲۲۔
- ۳۳۔ اتفیہات الالحیہ، ۱/۳۲۱۔
- ۳۴۔ ایضاً، ۲۰۲/۲۔
- ۳۵۔ اصول فقہ اور شاہ ولی اللہ، ص ۹۶۔
- ۳۶۔ فیوض الحرمین، اکتسیوال مشاہدہ، ص ۶۲۔
- ۳۷۔ المصھی، شاہ ولی اللہ، کراچی، محمد علی کارخانہ اسلامی کتب، ۱/۳۔
- ۳۸۔ مکتوبات، شاہ ولی اللہ دہلوی، المکتبۃ السلفیۃ، لاہور، ۱۹۹۹ء، ص ۲۸۔
- ۳۹۔ فقہی اختلاف اور شاہ ولی اللہ کا موقف، ص ۶۷۔